
अधिसूचना 

25 सितम्बर 2019 
सं ० 961 -- श्री श्री 108 हरेश्वरनाथ मठ (भटौरा मठ ) ग्राम + पो 0 - भटौरा, थाना - हथौड़ी, जिला - समस्तीपुर 
पर्षद के अन्तर्गत निबंधित एक सार्वजनिक धार्मिक न्यास है , जिसकी निबंधन संख्या -3507 है । इस न्यास के संबंध 
में ग्रामीणों द्वारा सेवायत श्री सत्येश्वरानन्द ज्योति के विरूद्ध गम्भीर आरोप लगाते हुए शिकायत - पत्र दाखिल किया 
था , जिसपर पर्षदीय पत्र दिनांक -13.04.2018 द्वारा श्री सत्येश्वरानन्द ज्योति से कारण - पृच्छा जारी की गयी थी । 
उन्होंने अपने लिखित स्पष्टीकरण दिनांक -07.05.2018 को प्रस्तुत किया, जिसमें प्रत्यक्ष जबाब न देकर एक नयी 
कहानी कि " कुछ गाँव के लोगो द्वारा जमीन हड़प की जा रही है, " उल्लेखित किया । अंचलाधिकारी से भी रिपोर्ट 
की मांग की गयी थी , जो दिनांक -28.12.2017 को प्राप्त हुआ । सभी बिन्दुओं पर विचार करते हुए पर्षद के आदेश 
दिनांक -13.09.2018 द्वारा अंचलाधिकारी से 11 स्वच्छ छवि के धार्मिक व्यक्तियों के नामों की सूची की मांग की गई । 
साथ - ही - साथ श्री सत्येश्वरानन्द ज्योति को व्यक्तिगत रूप से दिनांक -06.12.2018 को उपस्थित होकर अपने 
विरूद्ध लगाये गये आरोपों पर स्पष्टीकरण प्रस्तुत करने के लिए नोटिस जारी की गई । तत्पश्चात् दिनांक -06.12. 
2018 को महंत सत्येश्वरानन्द ज्योति द्वारा समर्पित स्पष्टीकरण एवं अंचलाधिकारी की रिपोर्ट आदि पर विचार करने 
के उपरान्त यह पाया गया कि मठ की लगभग 108 एकड़ भूमि का बंदरबाँट शुरू कर दिया गया है । 

अतः अनुमण्डल पदाधिकारी से मठ की जमीन की सुरक्षा हेतु देख - भाल करने का निर्देश देते हुए महंत 
सत्येश्वरानन्द के आवेदन को निरस्त किया गया तथा 11 नामों की सूची हेतु स्मार - पत्र जारी किया गया । पुनः 
स्मार - पत्र एवं उक्त आदेश के आलोक में अंचलाधिकारी द्वारा 11 व्यक्तियों की सूची दिनांक -31.12.2018 को भेजा 
गया । उक्त प्रस्तावित नामों के संबंध में थाने से उनका चरित्र सत्यापण हेतु विभागीय पत्र दिनांक -26.02.2019 और 
उक्त के आलोक में थानाप्रभारी, हथौड़ी का चरित्र सत्यापण विभाग को दिनांक -06.04.2019 को प्राप्त हुआ । 

अतः मैं अखिलेश कुमार जैन , अध्यक्ष, बिहार हिन्दु धार्मिक न्यास अधिनियम , 1950 की धारा 32 में धार्मिक 
न्यास पर्षद को प्रदत्त अधिकार जो न्यास की उपविधि 43 ( द ) के तहत अध्यक्ष को प्राप्त है, का प्रयोग करते श्री 
श्री 108 हरेश्वरनाथ मठ (भटौरा मठ ) ग्राम + पो 0 - भटौरा, थाना - हथौड़ी, जिला - समस्तीपुर के सुचारू प्रबधन , 
सम्पत्तियों की सुरक्षा एवं संरक्षण तथा सम्यक विकास हेतु नीचे लिखे योजना का निरूपण करता हूँ तथा इसे मूर्त 
रूप देने एवं संचालन के लिए एक न्यास समिति का गठन करता 


- 

1 . 


योजना 
अधिनियम की धारा 32 के तहत निरूपित इस योजना का नाम " श्री श्री 108 हरेश्वरनाथ मठ ( भटौरा 
मठ), ग्राम + पो 0 - भटौरा , थाना - हथौड़ी, जिला - समस्तीपुर न्यास योजना " होगा तथा इसके कार्यान्वयन एवं संचालन 
के लिए गठित न्यास समिति का नाम " श्री श्री 108 हरेश्वरनाथ मठ ( भटौरा मठ), ग्राम + पो 0 - भटौरा, थाना - हथौड़ी, 
जिला - समस्तीपुर न्यास समिति " होगी जिसमें न्यास की समग्र चल - अचल सम्पत्ति के संधारण , संरक्षण एवं संचालन 
का अधिकार निहित होगा । 

इस न्यास समिति का प्रमुख कर्त्तव्य न्यास की सम्पत्ति की सुरक्षा, विकास एवं सुसंचालन तथा मंदिर की 
परम्परा एवं आचारों के अनुकूल पूजा - पाठ एवं साधु - सेवा की समुचित व्यवस्था सुनिश्चित करना होगा । 

3 . न्यास की समस्त आय न्यास के नाम किसी राष्ट्रीयकृत बैंक में खाता खोलकर जमा किया जायेगा तथा 
अध्यक्ष, सचिव और कोषाध्यक्ष में से किन्ही दो के संयुक्त हस्ताक्षर से इसका संचालन होगा । 

न्यास की आय –व्यय में आर्थिक शुचिता एवं पारदर्शिता रखना न्यास समिति की असली कसौटी होगा । 

न्यास समिति अधिनियम एवं उप -विधि में वर्णित सभी नियमों का पालन करते हुए प्रतिवर्ष न्यास के 
आय -व्यय की विवरणी, अंकेक्षित प्रतिवेदन , कार्य वृत एवं पर्षद शुल्क आदि ससमय सम्यक रूप से पर्षद् को प्रेषित 


2 . 


4 . 


। 


5 . 


करेगी । 


6 . 


7 . 


अध्यक्ष की अनुमति से सचिव न्यास समिति की बैठक आहूत करेंगे । न्यास समिति की बैठक प्रत्येक 
तिमाही में एक बार अवश्य बुलायी जायेगी और बैठक की कार्यवृत पर्षद् को प्रेषित की जायेगी । 

न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित विशेष 
बैठक में प्रस्ताव पारित कर पर्षद् को अनुमोदन के लिए भेजेगी । 

8 . न्यास समिति न्यास की अतिक्रमित / हस्तांतरित भूमि की वापसी के लिए समुचित वैधानिक कार्रवाई 
करेगी । 

9 . इस योजना में परिर्वतन, परिबर्धन या संशोधन तथा आकस्मिक रिक्तियों की पूर्ति का अधिकार पर्षद् में 
निहित होगा । 

10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाए जायेंगे या न्यास हित के 
प्रतिकूल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी । 

11. न्यास समिति के सदस्य की यदि कोई आपराधिक पृष्ठभूमि होगी या वे आपराधिक काण्ड में आरोप – पात्रित 
होंगे तो सदस्य बने रहने की उनकी अर्हता स्वतः समाप्त हो जायेगी । 

उपर्युक्त योजना को मूर्त रूप देने के लिए निम्नलिखित व्यक्तियों की न्यास समिति गठित की जाती है : 
(1 ) श्री प्रदीप कुमार सिंह पिता- श्री नागेश्वर प्रसाद सिंह 

अध्यक्ष 
श्री ललन कुमार मंडल , पिता- श्री भुखन मंडल 

- सचिव 
( 3) श्री रामबहादुर मंडल, पिता - श्री महेन्द्र मंडल 

- कोषाध्यक्ष 
( 4) श्री उग्रेश मंडल, पिता - स्व ० ललन मंडल 

सदस्य 
( 5) श्री बच्चन सिंह, पिता - स्व 0 मुखलाल मंडल 

सदस्य 
( 6) श्री अर्जुन मुखिया, पिता - स्व कुशेश्वर मुखिया 

सदस्य 
(7) श्री रामनारायण पासवान, पिता- स्व ० विशो पासवान 

सदस्य 
( 8 ) श्री सियाराम मंडल , पिता- श्री लखन मंडल 

सदस्य 
( 9) श्री अरविन्द राय , पिता - श्री टुनटुन राय 

सदस्य 
( 10 ) श्री कृष्ण कुमार कन्हैया, पिता- श्री सुर्य नारायण मंडल 

सदस्य 
(11 ) श्री विजय कुमार, पिता- श्री रामशरण मंडल 

सदस्य 
सभी ग्राम - पुरनदाही, पो 0 - भटौरा, थाना - हथौड़ी , जिला - समस्तीपुर 

यह योजना तत्काल प्रभावी होगा और इसका कार्यकाल 05 वर्षों का होगा । एक वर्ष के बाद इसके कार्यो 
की समीक्षा की जायेगी और कार्य संतोषप्रद पाये जाने की स्थिति में न्यास समिति की निरन्तरता कायम रहेगी । 

आदेश से , 
अखिलेश कुमार जैन, 

अध्यक्ष । 


अधीक्षक , सचिवालय 

मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 87-571 + 10 - डी 0 टी 0 पी 0 । 

